

RECEIVED
23/11/21

9/11/2021

സംസ്ഥാന വിവരാവകാശ കമ്മീഷൻ കേരളം,

തിരുവനന്തപുരം 695 001

ഫോൺ: 0471 2335199, ഫാക്സ്: 0471 2330920

E-mail: sic.ker@nic.in

ഹർജി നമ്പർ **AP No. 729(6)/2021 എസ്.ഐ.സി.**

തീർപ്പു കൽപ്പിച്ചുകൊണ്ടുള്ള നടപടിക്രമം

(ഫയൽ നം.6428/എസ്.ഐ.സി-ജി 5/2021)

സന്നിഹിതൻ

അഡ്വ.എച്ച്. രാജീവൻ, സംസ്ഥാന വിവരാവകാശ കമ്മീഷണർ

ശ്രീ. ഷാജി കെ.എ,
കാരുവിലളി വീട്,
പെരുമാനി,
വെങ്ങോല - 683 556,
പെരുമ്പാവൂർ, എറണാകുളം

അപ്പീൽ ഹർജിക്കാരൻ

Vs.

1. സ്റ്റേറ്റ് പബ്ലിക് ഇൻഫർമേഷൻ ഓഫീസർ &
സെക്രട്ടറി,
വെങ്ങോല ഗ്രാമപഞ്ചായത്ത്,
വെങ്ങോല പി.ഒ, എറണാകുളം - 683 556.

എതിർകക്ഷികൾ

2. അപ്പീൽ അധികാരി &
പഞ്ചായത്ത് അസിസ്റ്റന്റ് ഡയറക്ടർ,
എറണാകുളം - 682 030.

6(1) അപേക്ഷ നൽകിയ തീയതി	19/02/2021
മറുപടി ലഭ്യമാക്കിയ തീയതി	08/03/2021
ഒന്നാം അപ്പീൽ അപേക്ഷ നൽകിയ തീയതി	18/03/2021
മറുപടി ലഭ്യമാക്കിയ തീയതി	26/04/2021
രണ്ടാം അപ്പീൽ അപേക്ഷ നൽകിയ തീയതി	19/05/2021
കമ്മീഷനിൽ അപ്പീൽ ലഭ്യമായ തീയതി	23/06/2021
കമ്മീഷൻ റിപ്പോർട്ട് ആവശ്യപ്പെട്ട തീയതി	22/07/2021
കമ്മീഷനിൽ റിപ്പോർട്ട് ലഭിച്ച തീയതി	17/08/2021
ഹിയറിംഗ് തീയതി & സ്ഥലം	01/11/2021 ഗസ്റ്റ് ഹൗസ്, എറണാകുളം
ഹിയറിംഗിലെ സാന്നിധ്യം:	
ഹർജിക്കാരൻ	ഹാജരായി
ഒന്നാം എതിർകക്ഷി	ഹാജരായി

ഉത്തരവ്

അപ്പീൽ ഹർജിക്കാരനായ ശ്രീ. ഷാജി കെ.എ, കമ്മീഷൻ മുമ്പാകെ സമർപ്പിച്ച അപ്പീൽ ഹർജിയിൽ ബോധിപ്പിച്ചത്, ടിയാൻ വിവരാവകാശ അപേക്ഷയിൽ ആവശ്യപ്പെട്ട രേഖകൾ ലഭ്യമായില്ലെന്നും രേഖകൾ ലഭ്യമാക്കാതെ ടിയാൻ മാനഹാനി വരുത്തിയ ഉദ്യോഗസ്ഥർക്കെതിരെ നടപടി സ്വീകരിക്കണമെന്നും ടിയാൻ നേരിട്ട കഷ്ടനഷ്ടങ്ങൾക്ക് നഷ്ടപരിഹാരം ലഭ്യമാക്കുവാനും വ്യക്തമായ മറുപടി ലഭ്യമാക്കുന്നതിനുള്ള നടപടി സ്വീകരിക്കണമെന്നുമാണ്.

2. ഹർജിക്കാരൻ ഒന്നാം എതിർകക്ഷി മുമ്പാകെ 19.02.2021 ൽ സമർപ്പിച്ച അപേക്ഷയിൽ ആവശ്യപ്പെട്ടിരുന്നത്, BL-28 ൽ Sy.No.252/1 സർവ്വേ നമ്പരിലുള്ള കെട്ടിടം റെഗുലറൈസ് ചെയ്തു നൽകുന്നതിന് ലഭിച്ചിരിക്കുന്ന രേഖകളുടെ അടയാളസഹിതമുള്ള പകർപ്പുകളാണ്.

3. ഹർജിക്കാരന്റെ 19.02.2021 ലെ വിവരാവകാശ അപേക്ഷയ്ക്ക് ഒന്നാം എതിർകക്ഷി 08.03.2021 ൽ നൽകിയ മറുപടിയിൽ അറിയിച്ചിട്ടുള്ളത് 17.03.2021 ഉച്ചയ്ക്ക് 2.30 ന് ഹർജിക്കാരനോട് ഓഫീസിൽ നേരിട്ട് ഹാജരായി ഫയൽ പരിശോധിച്ച് ടിയാൻ ആവശ്യമുള്ള രേഖകളുടെ പകർപ്പ് ഫീസടച്ച് എടുക്കാവുന്നതാണെന്നാണ്. ടി മറുപടിക്കെതിരെ ടിയാൻ 18.03.2021 ൽ രണ്ടാം എതിർകക്ഷി മുമ്പാകെ അപ്പീൽ സമർപ്പിച്ചതായും ടി അപ്പീൽ 26.04.2021 ൽ തീർപ്പാക്കിയിട്ടുള്ളതുമാണ്.

4. രണ്ടാം എതിർകക്ഷി 10.08.2021 തീയതി വച്ച് കമ്മീഷൻ മുമ്പാകെ സമർപ്പിച്ച റിപ്പോർട്ടിൽ പ്രസ്താവിച്ചിരിക്കുന്നത്, ഹർജിക്കാരൻ വിവരാവകാശ അപേക്ഷയിൽ ആവശ്യപ്പെട്ടിരിക്കുന്നത് എസ്.പി.ഐ.ഒ 12.02.2021 തീയതിയിൽ എ6-950/2021 നമ്പർ പ്രകാരം ശ്രീ. ബിപിൻ ഔസേപ്പ് എന്നയാൾക്ക് വിവരാവകാശ നിയമപ്രകാരം നൽകിയ മറുപടിയിൽ പരാമർശിക്കുന്ന സർവ്വേ നമ്പർ 252/1 കെട്ടിടം റെഗുലറൈസ് ചെയ്തതുമായി ബന്ധപ്പെട്ട് കോടതി, റവന്യൂ ഡിവിഷൻ ഓഫീസർ, തഹസീൽദാർ, ടൗൺ പ്ലാനർ എന്നിവരുടെ ഓഫീസിൽ നിന്നും ലഭിച്ച രേഖകളുടെ പകർപ്പാണെന്നും, ആയതിന് 17.03.2021 ൽ ഓഫീസിൽ നേരിട്ട് ഹാജരായി രേഖകൾ പരിശോധിക്കാവുന്നതാണെന്ന് മറുപടി നൽകിയിട്ടു

ഉള്ളതാണെന്നുമാണ്. ടിയാന്റെ അപ്പീലപേക്ഷയിൽ 23.04.2021 തീയതി ടിയാനോട് ടെലഫോൺ മുഖാമ്പിരം വിശദാംശങ്ങൾ തേടിയതിൽ ടിയാൻ ഫയൽ പരിശോധനയ്ക്കായി ഓഫീസിൽ ഹാജരായെങ്കിലും ടിയാനെ ഫയൽ പരിശോധനയ്ക്ക് അനുവദിച്ചില്ല എന്നാണ് അറിയിച്ചതെന്നും എന്നാൽ 03.03.2021 ലെ എസ്.പി. ഐ.ഒ യുടെ റിപ്പോർട്ടിൽ പരാമർശിച്ചിട്ടുള്ളത് ടിയാൻ സമയത്ത് പഞ്ചായത്തിൽ ചെല്ലുകയോ രേഖകൾ പിരശോധിക്കുകയോ ചെയ്തിട്ടില്ലെന്നുമാണ്. ആയതിനാൽ അപ്പീൽ ഉത്തരവ് ലഭിച്ച് 15 ദിവസത്തിനകം ടിയാൻ ആവശ്യപ്പെട്ട കെട്ടിട നിർമ്മാണം റഗുലറൈസ് ചെയ്തതുമായി ബന്ധപ്പെട്ട ഫയൽ പരിശോധിച്ച് ആവശ്യപ്പെട്ട രേഖകളുടെ പകർപ്പ് അപ്പീൽ വാദിക്ക് സൗജന്യമായി നൽകുവാൻ എസ്.പി.ഐ.ഒ യോട് നിർദ്ദേശിച്ചു കൊണ്ട് അപ്പീൽ തീർപ്പാക്കിയെന്നുമാണ് റിപ്പോർട്ടിൽ പ്രസ്താവിച്ചിട്ടുള്ളത്.

5. അപ്പീൽ ഹർജിയും ബന്ധപ്പെട്ട രേഖകളും പരിശോധിച്ചതിൽ, ഹർജിക്കാരന് വിവരാവകാശ അപേക്ഷയിൽ ആവശ്യപ്പെട്ട വിവരങ്ങൾ ലഭ്യമാക്കിയതായി കാണുന്നില്ല. 01.11.2021 ൽ കമ്മീഷൻ എറണാകുളം ഗസ്റ്റ് ഹൗസിൽ വച്ച് നടത്തിയ ഹിയറിംഗിൽ ഇരുകക്ഷികളും ഹാജരായി മൊഴി നൽകിയിട്ടുള്ളതാണ്. അപ്പീൽ ഹർജികക്ഷി രേഖപ്പെടുത്തിയ മൊഴിയിൽ പറയുന്നത് 26.04.2021 ൽ ഒന്നാം അപ്പീലധികാരി പഞ്ചായത്ത് അസിസ്റ്റന്റ് ഡയറക്ടർ നൽകിയ ഉത്തരവ് പോലും ഒന്നാം എതിർകക്ഷി നടപ്പിലാക്കിയില്ലെന്നും താൻ ആവശ്യപ്പെട്ട വിവരങ്ങളും രേഖകളും തനിക്ക് കിട്ടണമെന്നും രേഖകൾ നൽകാതിരുന്ന ഉദ്യോഗസ്ഥനെതിരെ നടപടി കൈക്കൊള്ളണമെന്നും ആണ്. ശ്രീ. ബിപിൻ ഔസേപ്പ് എന്നയാൾക്ക് നൽകിയ മറുപടിയിൽ സർവ്വേ നമ്പർ 252/1 ൽ കെട്ടിടം റഗുലറൈസ് ചെയ്തതുമായി ബന്ധപ്പെട്ട കോടതി വിധിയുടേയും, ആർ.ഡി.ഒ യുടേയും തഹസീൽദാരുടേയും ടൗൺപ്ലാനുടേയും മറ്റും രേഖകളുടെ അടിസ്ഥാനത്തിലാണ് റഗുലറൈസ് ചെയ്ത് നൽകിയത് എന്നാണ് പൊതു വിവരാവകാശ ആഫീസർ നൽകിയിട്ടുള്ള മറുപടി. ഒന്നാം അപ്പീലധികാരി നൽകിയ ഉത്തരവുപ്രകാരം അപ്പീൽ വാദി ആവശ്യപ്പെട്ട കെട്ടിട നിർമ്മാണം റഗുലറൈസ് ചെയ്തതുമായി ബന്ധപ്പെട്ട ഫയൽ പരിശോധിച്ച് ആവശ്യപ്പെട്ട രേഖകൾ ഒന്നാം അപ്പീലിന്റെ ഉത്തരവു ലഭിച്ച് 15 ദിവസത്തിനകം അപ്പീൽ വാദിക്ക് സൗജന്യമായി നൽകുന്നതിന് വെങ്ങോല ഗ്രാമപഞ്ചായത്ത് സെക്രട്ടറി/എസ്.പി.ഐ.ഒ യ്ക്ക് നിർദ്ദേശം

നൽകിയിരുന്നു. എന്നാൽ അതിൻപ്രകാരം ഉത്തരവ് നടപ്പാക്കാത്ത ടി എസ്.പി. ഐ.ഒ യുടെ നടപടി ഗുരുതരമായ കൃത്യവിലോപവും വിവരാവകാശനിയമം 7(1) വകുപ്പിന്റെ ലംഘനവും കുറ്റകരവും 20(1) വകുപ്പ് പ്രകാരം ശിക്ഷാർഹവുമാണ്. ആയതിനാൽ ഇക്കാര്യത്തിൽ വീഴ്ച വരുത്തിയ പരാമർശിത കാലയളവിലെ ഒന്നാം എതിർകക്ഷിക്കെതിരെ വിവരാവകാശ നിയമത്തിലെ 20(1) വകുപ്പു പ്രകാരമുള്ള ശിക്ഷാ നടപടി സ്വീകരിക്കുവാൻ കമ്മീഷൻ താൽക്കാലികമായി തീരുമാനിക്കുന്നു. ഇക്കാര്യത്തിൽ ടി എതിർകക്ഷിക്ക് കമ്മീഷൻ മുമ്പാകെ എന്തെങ്കിലും ബോധിപ്പിക്കുവാൻ ഉണ്ടെങ്കിൽ ആയത് ഈ ഉത്തരവ് കിട്ടി 15 ദിവസത്തിനകം രേഖാമൂലം കമ്മീഷൻ മുമ്പാകെ ബോധിപ്പിക്കേണ്ടതാണ്. നിശ്ചിത സമയത്തിനകം യാതൊരു വിശദീകരണവും ലഭിച്ചിട്ടില്ലെങ്കിൽ ഇക്കാര്യത്തിൽ ടിയാന് യാതൊന്നും ബോധിപ്പിക്കാനില്ല എന്ന നിഗമനത്തിൽ കമ്മീഷൻ ടി വകുപ്പു പ്രകാരമുള്ള ശിക്ഷാ ഉത്തരവ് പുറപ്പെടുവിക്കുന്നതായിരിക്കും. ഇക്കാര്യത്തിൽ ടിയാന് കമ്മീഷൻ മുമ്പാകെ എന്തെങ്കിലും നേരിൽക്കണ്ടു ബോധിപ്പിക്കുവാനുണ്ടെങ്കിൽ ആയത് ടിയാന്റെ വിശദീകരണത്തിൽ വ്യക്തമാക്കേണ്ടതാണ്.


6. അപ്പീൽ ഹർജികക്ഷി ആവശ്യപ്പെട്ട മറുപടിയും രേഖകളുടെ പകർപ്പും അറ്റസ്റ്റ് ചെയ്ത് തികച്ചും സൗജന്യമായി ഉത്തരവ് ലഭിച്ച് 10 ദിവസത്തിനകം അപ്പീൽ ഹർജികക്ഷിക്ക് രജിസ്റ്റേർഡ് പോസ്റ്റു വഴി അയച്ചു നൽകി വിവരം കമ്മീഷനെ അറിയിക്കേണ്ടതാണെന്ന് ഒന്നാം എതിർകക്ഷിയോട് കമ്മീഷൻ നിർദ്ദേശിക്കുന്നു.

7.. മേൽ പ്രസ്താവിച്ച പ്രകാരം ഈ അപ്പീൽ ഹർജി കമ്മീഷൻ ഇന്നേ ദിവസം 2021 നവംബർ മാസം 9-ാം തീയതി താൽക്കാലികമായി തീർപ്പാക്കുന്നു.

(ഒപ്പ്)

അഡ്വ. എച്ച്. രാജീവൻ
സംസ്ഥാന വിവരാവകാശ കമ്മീഷണർ

സാക്ഷ്യപ്പെടുത്തിയ പകർപ്പ്


അഡീഷണൽ സെക്രട്ടറി (നിയമം)

vkm

